

Bharat Chandak

SATYA ELECTRICALS

Tapadia Market, Chain Sukh Road, Latur-413512
Ph : (O) 243678, 244458, 250776, (R) 242018
Email:satyaelectricals@rediffmail.com

लातूर वर्ष ४ थे अंक २२८ वा मंगळवार दि.०४ मार्च २०२५ पृष्ठे ४ स्वागत मूल्य २ रु.

महाबोधी महाविहार (बुद्धगया) मुक्तीसाठी लातूरत तीन दिवसीय धरणे आंदोलणास सुरवात



लातूर :- बुद्धगया येथे सुरु असलेल्या महाबोधी महाविहार मुक्ती आंदोलनाच्या समर्थनात लातूर शहरात तीन दिवसीय धरणे आंदोलनाची पु. भिक्खु संघाच्या उपस्थितीत सुरुवात करण्यात आली. दि. ०३, ०४, ०५ मार्च २०२५ दररोज सकाळी १०:३० ते सायं.०५:०० वाजेपर्यंत गांधी चौक, लातूर येथे चालणार असल्याचे या वेळी पु. भिक्खु पर्यायानंद थरो यांनी प्रसिद्धी पत्रकाद्वारे कळविले आहे. आज या तीन दिवसीय धरणे आंदोलनाचा पहिल्या दिवशी डॉ. बाबासाहेब आंबेडकर यांच्या पूर्णाकृती पुतळ्यास पुष्पहार घालून डॉ. बाबासाहेब आंबेडकर पार्क ते महात्मा गांधी चौक पर्यंत मिरवणूक

काढण्यात आली. तदनंतर महात्मा गांधी यांच्या पुतळ्यास पुष्पहार घालून या तीन दिवसीय धरणे आंदोलनास सुरुवात झाली. यावेळी पु. भिक्खु पर्यायानंद थरो, पु. भिक्खु नागसेन बोधी थरो, पु. भिक्खु धम्मसार थरो, भंते बुद्धशील, सर्व भिक्खूराण व लातूर शहरातील सकल बौद्ध समाजातील बंधू-भगिनी, युवा-युवती, विविध सामाजिक पक्ष संघटना, भारतीय बौद्ध महासभा, त्रिरत्न महासंघ, उपासक उपासिकांची मोठ्या संख्येने उपस्थिती होती. यावेळी बोलताना भिक्खु पर्यायानंद थरो म्हणाले की, महाबोधी महाविहार हे जागतिक बौद्धांचे पवित्र श्रद्धास्थान आहे. याच ठिकाणी

मानवाच्या दुःख मुक्तीसाठी, सत्याच्या शोधासाठी राजकुमार सिद्धार्थाला बोधीवृक्षाखाली बुद्धत्वाची प्राप्ती झाली म्हणून या स्थळास बौद्ध जगतामध्ये अनन्य साधारण महत्व आहे. प्रियदर्शी सम्राट अशोकाने या स्थळाला भेट देवून पवित्र बोधीवृक्षाखाली इ.स. पूर्व २५० मध्ये महाविहार व बहुमूल्य हिरेजडीत वज्रासन मंदिराची निर्मिती केली होती. यानंतर सम्राट कनिष्क आणि बौद्ध राजांनी या विहाराचा वेळोवेळी जिर्णोध्दार केला. २५०० वर्षांपेक्षा अधिक काळ हे महाविहार आपल्या संपन्न आणि गौरवाची साक्ष देत उभे होते. १९४९ महाबोधी वट महाविहारासाठी लागू करण्यात

आला. परंतु या वटद्वारे महाविहाराचा संपूर्ण अधिकार बौद्धांना देण्यात आला नाही. यामुळे विहाराच्या परिसरात मोठ्या प्रमाणात अतिक्रमण करून विहाराचे विद्वेषीकरण करण्यात आले आणि आजही महंताद्वारे विहाराबाबत खोटा आणि खोडसाळ प्रचार करण्याचे काम होत आहे. महाबोधी अंक्ट १९४९ रद्द करून नविन कायदा बनविण्यात यावा व महाविहार बौद्धांच्या ताब्यात देण्यात यावे. ही प्रमुख मागणी असल्याचे यावेळी पु. भिक्खु पर्यायानंद थरो यांनी प्रतिपादन केले.

विलास सहकारी साखर कारखान्याकडून उस बीलाचा दुसरा हप्ता १०० रुपये शेतकऱ्यांच्या खात्यावर वर्ग

लातूर / प्रतिनिधी :- विलास सहकारी साखर कारखाना, वैशालीनगर, निवळी ता. लातूर या कारखान्याचा गळीत हंगाम २०२४-२५ नुकताच संपला असून या हंगामातील गाळप झालेल्या उसाला उस बीलापोटी ऊसउत्पादक शेतकऱ्यांना प्रति मेट्रिक टन २७०० रुपयांप्रमाणे उस बिलाचा पहिला हप्ता देण्यात आला आहे, तर गळीत हंगाम संपताच एफ.आर.पी. पोटी दुसरा हप्ता १०० रुपये शेतकऱ्यांच्या खात्यावर जमा करण्यात आला आहे. विलास कारखान्याची यशस्वी कामगिरी मांजरा परिवारातील विलास सहकारी साखर कारखाना सहकार आणि साखर उद्योगात अग्रगण्य ठरला आहे. विलास कारखाना उभारणीपासून सभासद, ऊस उत्पादक शेतकरी आणि साखर कारखान्याशी निगडित सर्वच घटकांसाठी चांगले काम करीत आहे. यातून शेतकरी व कारखाना यांचे एक विश्वासाचे नाते निर्माण झाले आहे. ते विश्वासाचे नाते



कायम ठेवत कारखान्याने आपली वाटचाल सुरु ठेवली आहे. यावर्षी पर्जन्यमान चांगले झाले असून ऊसाची गुणवत्ता चांगली आहे. विलास साखर कारखान्याने या गळीत हंगामात ९२ दिवसात ३ लाख ८३ हजार २११ मे. टन उसाचे गाळप करून ४ लाख ३८ हजार ७८० क्विंटल साखरचे

उत्पादन घेतले आहे. हंगामात सरासरी साखर उतारा ११.७५ मिळाला आहे. सभासद, ऊसउत्पादकांना दिलासा मांजरा परिवाराचे मार्गदर्शक राज्याचे माजी मंत्री सहकार महर्षी दिलीपराव देशमुख, कारखान्याचे संस्थापक चेअरमन माजी मंत्री आमदार अमित विलासराव देशमुख, लातूर जिल्हा मध्यवर्ती सहकारी बँकेचे चेअरमन तथा माजी आमदार धिरज विलासराव देशमुख आणि चेअरमन वैशाली विलासराव देशमुख यांच्या मार्गदर्शानुसार गळीत हंगाम २०२४-२५ मध्ये गाळपास येणाऱ्या उसाला प्रति मे. टन ३ हजार रुपये प्रमाणे ऊसदर देण्याचे धोरण जाहीर झाले आहे. त्या प्रमाणे सदर गळीत हंगामात गाळपास आलेल्या ऊसास ऊस दरापोटी प्रति मे. टन २७०० रुपयेप्रमाणे उस बीलाचा पहिला हप्ता दिला आहे, दुसरा हप्ता १०० रुपये शेतकऱ्यांच्या खात्यावर जमा करण्याचा निर्णय घेतला असून ज्या शेतकऱ्यांनी कारखान्यास ऊस पुरवठा केला आहे, त्यांच्या खात्यावर ही रक्कम वर्ग करण्यात आलेली आहे. तर उर्वरीत ऊसबीलाची रक्कम लवकरच अदा करण्यात येणार आहे, अशी माहिती कारखान्याचे व्हा. चेअरमन रविंद्र काळे, कार्यकारी संचालक संजीव देसाई यांनी दिली आहे.

बुद्धगयेतील महाबोधी महाविहाराचे संपूर्ण व्यवस्थापन बौद्धांच्या ताब्यात घ्या..! केंद्रीय राज्यमंत्री रामदासजी आठवले मुंबई / के. एच. हनवते :- महाकारणी तथगत भगवान गौतम बुद्धांना जेथे ज्ञानप्राप्ती झाली ते बुद्धगया येथील प्राचीन महाबोधी महाविहार हे जगभरातील बौद्धांचे सर्वोच्च पवित्र श्रद्धास्थान आहे. बौद्धांचे श्रद्धास्थान बौद्धांच्याच ताब्यात असले पाहिजे. महाबोधी महाविहाराचे संपूर्ण व्यवस्थापन बौद्धांच्या ताब्यात देणे हा नैसर्गिक न्याय ठरेल. त्यामुळे १९४९ चा महाबोधी महाविहार व्यवस्थापन कायदा दुरुस्त करून महाबोधी महाविहार व्यवस्थापन समितीत सर्व सदस्य बौद्ध असावेत असा कायदा करून महाबोधी महाविहार बौद्धांच्या ताब्यात द्यावे अशी रिपब्लिकन पक्षाची मागणी आहे असे सांगत रिपब्लिकन पक्षाचे राष्ट्रीय अध्यक्ष केंद्रीय सामाजिक न्याय राज्यमंत्री ना रामदास आठवले यांनी महाबोधी महाविहार मुक्ती आंदोलनाला जाहीर पाठिंबा व्यक्त केला. महाबोधी महाविहार मुक्ती आंदोलनाला देशभरात रिपब्लिकन पक्षाचा पाठिंबा असून राज्यात रिपब्लिकन पक्ष लवकरच महाबोधी महाविहार मुक्तीसाठी मोठे आंदोलन पुकारणार आहे. अशी माहिती ना. रामदास आठवले यांनी दिली. महाबोधी महाविहार व्यवस्थापन कायद्यात बदल करण्यासाठी आपण प्रयत्न करणार आहोत. बिहार सरकार आणि केंद्र सरकार शी बोलणार आहोत. महाबोधी महाविहार बौद्धांच्या ताब्यात मिळवून देण्याचा आपला निर्धार असल्याचे ना. रामदास आठवले यांनी जाहीर केले. येत्या २ मार्च रोजी नाशिक गोल्फ क्लब मैदान येथे बौद्ध धम्म परिषद आयोजित करण्यात आली असून त्यात महाबोधी महाविहार बौद्धांच्या ताब्यात देण्याचा ठराव मंजूर करण्यात येणार असून या बौद्ध धम्म परिषदेस राज्यभरातून हजारो बौद्ध उपासक उपासिका उपस्थित राहतील अशी माहिती ना. रामदास आठवले यांनी दिली.

रेणा साखर कारखान्याकडून चालू गळीत हंगाम गाळपास आलेल्या उसाला प्रती मे.टन रु.१००/- प्रमाणे दुसरा हप्ता ऊस पुरवठादारांच्या खात्यावर जमा



दिलीपनगर, निवाडा :- राज्यातील साखर उद्योगात सहकार क्षेत्रात नावलौकिक असलेला रेणापूर तालुक्यातील निवाडा दिलीपनगर येथील रेणा सहकारी साखर कारखान्याचा गळीत हंगाम २०२४-२५ यशस्वीपणे संपन्न झाला असून कारखान्याने गळीत हंगामामध्ये २,८८,५६२ मे. टन उसाचे गाळप करत २,७९,२०० क्विंटल साखरेचे उत्पादन केले असून ज्युस सिरप व बी हेवीसह सरासरी साखर उतारा ११.६१८ टक्के प्राप्त झाला आहे. सद्या डिस्टिलरी प्रकल्प सुरु असून यापासून इथेनॉलचे उत्पादन सुरु आहे. चालू गाळप हंगामात सन २०२४-२५ कारखान्याचे मार्गदर्शक माजी मंत्री दिलीपरावजी देशमुख माजी मंत्री आमदार

अमितजी देशमुख जिल्हा बँकेचे चेअरमन धिरजजी देशमुख यांच्या नियोजनात व मार्गदर्शनामुळे गाळप हंगाम सुरळीत पार पडला आहे. मांजरा परिवाराचे मार्गदर्शक दिलीपरावजी देशमुख यांनी गळीत हंगाम २०२४-२५ मध्ये गाळपास येणाऱ्या उसास रु. ३०००/- प्रति मे.टन याप्रमाणे ऊस दर देणेचे जाहीर केले होते त्यानुसार रेणा सहकारी साखर कारखान्याने यापूर्वी पहिला हप्ता रु. २७००/- प्रति मे.टन याप्रमाणे अदा केलेला आहे. उन्हाळी कामे व ऊस पिक खतासाठी शेतकऱ्यांना मदत व्हावी यादृष्टीने गळीत हंगाम २०२४-२५ मध्ये गाळपास आलेल्या ऊस पुरवठादार शेतकऱ्यांना प्रति मे.टन रु.१००/- रुपये दि.३ मार्च

रोजी ऊस बिलाची रक्कम ऊस पुरवठादारांच्या खात्यावर जमा केली आहे. जाहीर केल्याप्रमाणे लवकरच उर्वरीत उसदर ही अदा केला जाईल. असे कारखाना प्रशासनाकडून सांगण्यात आले आहे उसाचा हप्ता बँक खात्यावर जमा तरी ज्या ऊस पुरवठादारांचा गळीत हंगाम २०२४-२५ मध्ये ऊस कारखान्यास गाळपास आला आहे त्यांनी आपल्या संबंधीत बँक शाखेशी संपर्क करावा व बिलाची रक्कम घ्यावी असे आवाहन कारखान्याचे चेअरमन सर्जेराव मोरे, व्हाइस चेअरमन आनंतराव देशमुख, सन्माननीय संचालक मंडळ कार्यकारी संचालक बी.व्ही मोरे यांनी केले.

ग्राम दरबार उपक्रमाला येवता गावातून सुरुवात सर्व खात्याचे प्रमुख हजर



पंचायत समितीच्या प्रमुख अधिकार्याची हजेरी केज/प्रतिनिधी विभागीय आयुक्त छत्रपती संभाजी नगर यांच्या आदेशावरून एक दिवस गावकऱ्यांसोबत ग्राम दरबार आयोजित करून विविध विभागाच्या योजना गावातील जनतेपर्यंत पोहोचविण्याबाबत कळवण्यात आले होते. ग्रामदरबार या उपक्रमाला केज तालुक्यातील येवता येथून सुरुवात करण्यात आली. यावेळी केज पंचायत समिती अंतर्गत आरोग्य विभाग, पशुवैद्यकीय विभाग, कृषी विभाग, उमेद, घरकुल विभाग, पाणी पुरवठा विभाग, बांधकाम विभाग, इतर सर्व विभागाचे प्रमुख अधिकारी मोठ्या प्रमाणात हजर होते यावेळी या कार्यक्रमाचे प्रमुख केज पंचायत समितीचे सहाय्यक गट विकास अधिकारी अण्णासाहेब राठोड यांच्या मार्गदर्शनाखाली कार्यक्रमाची सुरुवात येवता जिल्हा परिषद शाळेच्या विद्यार्थ्यांनी स्वागत गीत गाऊन केली. सर्व प्रथम दिप प्रज्वलन करून महात्मा गांधीजींच्या प्रतिमेला पुष्पहार अर्पण करून वंदन करण्यात आले. यावेळी या कार्यक्रमास उपस्थित अधिकारी व कर्मचाऱ्यांचा सत्कार येवता ग्रामपंचायतीच्या वतीने करण्यात आला यावेळी प्रत्येक विभागातील अधिकार्यांनी आपल्या योजनेचे महत्त्व काय? आहे व योजना कशी कारविनीत केली जात आहे हे सांगण्याचा प्रयत्न केला. प्रत्येकविभागाच्या प्रमुख अधिकार्यांनी सर्वसामान्यमाणसांसाठी योजना कशा? पद्धतीने राबवल्या पाहिजेत यावर सविस्तर मार्गदर्शन केले.

संपादकीय....

द्राविडी प्राणायम!

भाषा ही देशा-देशांत, राज्या-राज्यांत आणि माणसा-माणसांत सेतू बांधण्याचे माध्यम असते. भाषेमुळे माणसे जवळ येतात आणि त्यांच्यात प्रेमाचे नाते व बंधुभाव निर्माण होतो; पण तामिळनाडूचे मुख्यमंत्री एम. के. स्टॅलिन यांना हे मान्य नसावे. हिंदी भाषा लादण्याला तामिळनाडूचा विरोध आहे. हिंदी हा मुखवटा आहे, तर संस्कृत हा छुपा चेहरा आहे, असे त्यांनी द्रमुक पक्षाच्या कार्यकर्त्यांना लिहिलेल्या पत्रात म्हटले आहे. राष्ट्रीय शिक्षण धोरणातील त्रिभाषा सूत्राद्वारे केंद्र सरकार हिंदी लादत असल्याचा आरोप सत्ताधारी द्रमुक करत असून, केंद्र सरकारने हा आरोप वारंवार फेटाळून लावला आहे; पण १९६५ मध्ये द्रमुकने केलेल्या हिंदीविरोधी आंदोलनाप्रमाणे आणखी एका भाषायुद्धासाठी राज्य तयार असल्याचे स्टॅलिन यांनी जाहीर केले आहे. त्यांनी थोडा इतिहास समजून घेतला पाहिजे. केंद्राने विविध प्रांतांच्या पुनर्रचनेबद्दल शिफारस करण्यासाठी २९ डिसेंबर १९५३ रोजी निवृत्त न्यायाधीश फजल अली यांच्या अध्यक्षतेखाली राज्य पुनर्रचना आयोगाची स्थापना केली. यात इतिहासतज्ज्ञ केवळम पणिकर आणि राज्यभाषा सदस्य हृदयनाथ कुंझरू यांचा समावेश होता. आयोगाने सुमारे १८ महिने विविध प्रांतांतील लोकांच्या संघटनांचे विचार जाणून घेऊन अहवाल सादर केला. यात आयोगाने प्रशासकीय सोयीसाठी भाषिक एकजिनसीपणा हा घटक उपयुक्त आहे; पण या एकाच घटकाला सर्वस्व न मानता अन्य सांस्कृतिक घटकही लक्षात घ्यावेत, अशी शिफारस केली. परिस्थिती सुरळीत असल्यास मिश्र राज्ये टिकवावीत, विशिष्ट भूप्रदेश हा आमचाच आहे, अशी मातृभूमीची कल्पना संविधानाच्या विरुद्ध असून, ती व्याज्य समजावी, असे आयोगाने ठामपणे म्हटले.

एकंदरीत एकभाषी राज्यामुळे संकुचित भाषा जोपासली जाते, असे राज्य पुनर्रचना आयोगाचे मत असले, तरी आयोगाने १४ प्रमुख भाषा लक्षात घेऊनच १४ राज्यांच्या निर्मितीबद्दल शिफारसी केल्या होत्या. म्हणजे, आज स्टॅलिन ज्या संकुचिततावादाचे प्रदर्शन करत आहेत, तो पहिल्यापासूनच देशाला मान्यच नव्हता. पूर्वीच्या मद्रास प्रांतातील मल्याळबहुल मलबार जिल्हा व त्रावणकोर-कोचीन संस्थानाचा भाग मिळून केरळ राज्याची रचना करण्यात आली. उर्वरित तामिळबहुल मद्रास प्रांताला मद्रास (चेन्नई) शहराला राजधानीचा दर्जा देऊन, मद्रास राज्याची निर्मिती झाली. पुढे १९६९ मध्ये या राज्याचे तामिळनाडू असे नामकरण झाले. भाषावार प्रांतरचनेमुळे संकुचित प्रांतवादाला अनन्यसाधारण महत्त्व येऊन, राष्ट्रवादाला दुर्यम स्थान लाभले, अशी भीती तेव्हा व्यक्त केली जात होती. तसे काही घडले नाही व राष्ट्रीय एकात्मता अबाधित राहिली असली, तरीही द्रमुकमधील काही नेते ही भीती सार्थ ठरवतील की काय, अशी आजही शंका वाटते. बिहार, उत्तर प्रदेश आणि मध्य प्रदेश या प्रांतांमधील मैथिली, ब्रज भाषा बुंदेलखंडी, अवधी अशा २५ हून अधिक उत्तर भारतीय मातृभाषा हिंदी-संस्कृतच्या आक्रमणामुळे नष्ट झाल्या आहेत, असे स्टॅलिन यांचे म्हणणे आहे. वास्तविक, ज्या केवळ बोली असतात त्यांचा वापर न झाल्यास, त्या अस्तंगत होण्याचा धोका असतोच. म्हणून त्या त्या भाषेत बोलण्याचा आग्रह हा त्या त्या समाजाने धरणे आवश्यक असते, अशी सार्थ मांडणी मराठी साहित्य संमेलनाध्यक्ष तारा भवाळकर यांनी केली आहे.

शतकानुशतके चाललेल्या द्रविड चळवळीने निर्माण केलेल्या जागृतीमुळे आणि विविध आंदोलनांमुळे भाषा तामिळ आणि तेथील संस्कृतीचे रक्षण झाले, असा दावा स्टॅलिन यांनी केला आहे. ज्यांना आदराने 'पेरियार' म्हणजे 'महामानव' म्हटले जाते, ते ई. व्ही. रामस्वामी नायकर यांनी तामिळनाडूतील इरोड या शहरातून 'स्वामिनी चळवळ' सुरू केली. धार्मिक अंधश्रद्धा आणि जातिभेदाच्या विरोधात त्यांनी शंख फुंकले; मात्र १९३८ मध्ये हिंदी भाषाविरोधी आंदोलनात सहभाग घेतला म्हणून पेरियार यांची तुर्ंगात रवानगी झाली होती. पेरियार यांची जस्टिस पार्टीचे अध्यक्ष म्हणून निवड झाली आणि याच पार्टीचे नामांतर 'द्रविड कळघम' असे करण्यात आले. पेरियार यांच्यामुळेच अण्णा दुराई या चळवळीत आले; पण पेरियार हिंदीला 'रानटी लोकांची भाषा' असे म्हणत, तर अण्णा दुराईचे मात्र हिंदी भाषेवर प्रेम होते. आता त्रिभाषा सूत्रात उलट मातृभाषेतील शिक्षणास महत्त्व देण्यात आले आहे. आम्ही कोणत्याही भाषेच्या विरोधात नाही; पण ती लादण्याच्या विरोधात आहोत, असे स्टॅलिन म्हणत असले, तरीही द्रमुक असो की अण्णा द्रमुक, त्यांचा हिंदीविरोध कित्येक दशकांपासून सुरू आहे, तर तामिळ भाषा ही आमची सांस्कृतिक ओळख असून, ती जपण्यासाठी लोकांना जीव गमवावा लागला आहे. तेव्हा आमच्या जीवाशी खेळ नका, अशा इशारा प्रसिद्ध अभिनेते कमल हासन यांनी दिला आहे.

२०१९ मध्ये लागू झालेल्या नवीन शैक्षणिक धोरणानुसार, प्रत्येक राज्यातील विद्यार्थ्यांना तीन भाषा शिकाव्या लागणार आहेत. अहिंदीभाषक राज्यांत दुसरी भाषा म्हणून हिंदी शिकवली जाऊ शकते. आजपर्यंत तामिळनाडूतील शाळांमध्ये तामिळ आणि इंग्रजी याच भाषा शिकवल्या जातात, असा युक्तिवाद कमल यांनी केला आहे. वास्तविक, आजकाल नोकरी-व्यवसायासाठी अन्य राज्यांत स्थलांतरित होणार्या तरुणांची संख्या मोठ्या प्रमाणावर आहे. इंग्रजी भाषा शिकून दिक्षिणात्य लोकांनी महाराष्ट्रात व सर्वत्र प्रशासनात नोकऱ्या मिळवल्याच. मग, आता हिंदीमुळे अशा नोकऱ्या मिळणार असतील, तर आक्षेप कशाला? अर्थात, उत्तरेकडील राज्यांतूनही हिंदी व इंग्रजी या दोनच भाषा जास्त शिकल्या जातात. तिसरी भारतीय भाषा तेथेही शैक्षणिक प्रवाहापासून दूरच आहे, हेही दुर्लक्षित करण्यासारखे नाही. पंतप्रधान नरेंद्र मोदी यांच्या प्रेरणेमुळे वाराणसीला 'तामिळ-हिंदी संगम' या उपक्रमाचे मागे यशस्वी आयोजन करण्यात आले होते. भारतीय भाषांमध्ये कधीच वैर नव्हते. उलट भाषांनी नेहमीच एकमेकींना समृद्ध केले आहे, असे उद्गार त्यांनी नुकतेच अखिल भारतीय मराठी साहित्य संमेलनात काढले होते.

जंगलतोड व वाढत्या प्रदुषणामुळे वन्यजीव धोक्याच्या उंबरठ्यावर.

वन्यजीव वाचविण्यासाठी पृथ्वीचे व निसर्ग सृष्टीचे रक्षण आवश्यक. २० डिसेंबर २०१३ रोजी, संयुक्त राष्ट्र महासभेच्या ६८ व्या अधिवेशनात, दरवर्षी ३ मार्च रोजी जागतिक वन्यजीव दिन साजरा करण्याची घोषणा करण्यात आली. परंतु खरंतर, ३ मार्च १९७३ रोजी, वन्य प्राणी आणि वनस्पतींच्या लुप्तप्राय प्रजातींच्या आंतरराष्ट्रीय व्यापारावरील अधिवेशन (सीआयटीईएस) सुरू झाले होते.त्यावेळेस जगातिल जंगलातील प्राणी वनस्पती याबद्दल जागरूकता वाढविण्यासाठी थायलंडने प्रस्तावित केले होते.परंतु २० डिसेंबर २०१३ ला प्राण्यांच्या रक्षणासाठी अधिकृतपणे दरवर्षी ३ मार्चला जागतिक वन्यजीव दिवस साजरा करण्याचे जाहीर झाले तेव्हा पासून ३ मार्च जागतिक वन्यजीव दिवस साजरा करण्यात येतो.या मागचा उद्देश म्हणजे जंगलातील प्राण्यांचे संरक्षण करण्यासाठी कोणकोणते उपाय योजले जाऊ शकतात यासाठी दरवर्षी जागतिक वन्यजीव दिवस साजरा करण्यात येतो. पृथ्वीचा दीवसेंदीवस हास होत आहे. यामुळे ऑक्सिजनची मात्रा कमी होत असून जंगलातील प्राणीमात्रांवर व वनस्पतींवर विपरीत परिणाम होताना दिसतो. याकरीता पृथ्वीला वाचवाण्यासाठी सर्वांनी संकल्प करण्याची गरज आहे.कारण पृथ्वीवरील संपूर्ण जीवसृष्टीचे रक्षण व्हायलाच हवे.सध्याच्या परीस्थितीत जगातील वाढती लोकसंख्या पृथ्वीतलावरील मोठे संकट आहे.यामुळे हवेलील ऑक्सिजनची मात्रा कमी होताना दिसून येते.कारण जगातील वाढत्या लोकसंख्येमुळे जंगलसंपदा छिन्न-विछिन्न झाल्याचे दिसून येते.त्याचप्रमाणे अत्याधुनिक तंत्रज्ञानाच्या युगात मोठ्या प्रमाणात कारखाने दिसून येतात.यामुळे संपूर्ण जगात स्थलप्रदुषण,वायुप्रदुषण व जलप्रदुषण मोठ्या प्रमाणात होताना दिसते.कारखाण्याचा विस्तार जगातील सर्वच देशांनी वाढविला आहे.यामुळे पहीला प्रहार जंगलसंपत्तीवर झालेला दिसून येतो. यामुळे वन्यजीव व वनस्पती धोक्याच्या उंबरठ्यावर दिसून येते.याच कारणांमुळे आज पृथ्वीचे संतुलन डगमगतांना दिसून येते.मानवाच्या अतिरेकामुळे पृथ्वीतलावरील भुकंप, ज्वालामुखीचा उद्रेक,सुनामी, महाप्रलय,महामारी,साथीचे रोग,अती पाउस,अती उष्णता,अती थंडी,समुद्राची पातळी वाढणे अशाप्रकारचे विनाशाकडे नेणाऱ्या घटना दीवसेंदीवस वाढतांना दीसत आहे व याचा परिणाम सर्वांनाच भोगावा लागतो आहे.याचे मुख्य कारण म्हणजे जंगल संपदा नष्ट होने ह्या संपूर्ण घटना मानवाने पृथ्वीवर अत्याचार केल्यामुळे दिसून येतात.याचे प्रायश्चित्त वन्यजीव प्राण्यांसोबत संपूर्ण जीवसृष्टीला भोगावे लागत आहे. २१ व्या शतकात मानव इतका सामोरं गेला आहे की अनेक टेक्नॉलॉजीच्या माध्यमातून अत्याधुनिक हतियार बनविण्याच्या शर्यती लागलेला आहेत.आतातर बायोटेक्नॉलॉजी म्हणजे जैविक हतियार बनविण्याची शर्यत लागली आहे.यामुळे पृथ्वी तहस-तहस होवू

शकते आणि याचा पहिला प्रहार जंगलसंपदावर होताना दिसतो. आज मानवाने जंगल संपत्तीची हत्या केल्यामुळे नदी-नाले,तलाव, विहिरी मोठ्या प्रमाणात आटलेले दीसतात.यामुळे जंगलातील प्राणीमात्रांना पाण्यासाठी वणवण भटकावे लागत आहे.याकरीता जगातील संपूर्ण देशांनी प्राण्यांसाठी पाणवट्याची व्यवस्था करणे गरजेचे आहे.त्याचप्रमाणे पृथ्वीच्या तापमानात दिवसेंदिवस मोठ्या प्रमाणात वाढ होताना दिसते आणि ग्लोबल वॉर्मिंगमुळे सुध्दा पृथ्वीचे संतुलन डगमगायला लागले आहे.पृथ्वीवरील जंगलसंपदा कमी झाल्यामुळे व छोटे-मोठे तलाव आटल्यामुळे हिसक पशु व जंगलातील इतर पशू (वाघ, बिबट्या, अस्वल, हरीण,बंदर) यांना जंगलात योग्य आहार व पाणी मिळत नसल्यामुळे शहराकडे धाव घेतांना दीसतात हा अत्यंत चिंतेचा आणि गंभीर विषय आहे यावर जागतिक पातळीवर अभ्यास व्हायला हवा.अशा अनेक कारणांमुळे पृथ्वीचा हास होत आहे व जंगली प्राण्यांचा जिवन धोक्यात आलेले आहे.यावर उपाय शोधण्यासाठी जागतिक स्तरावर अनेक योजना राबविल्या जातात.आज जगात २०० हून अधिक देश आहेत या देशांच्या तुलनेत लोकसंख्येचा विचार केला तर १००० कोटींच्या वर लोकसंख्या आहे.त्यामुळे संपूर्ण देशांनी पृथ्वीला वाचविण्याच्या उद्देशाने जागतिक वन्यजीव दिवसाच्या निमित्ताने प्रत्येक व्यक्तीने एकतरी झाड लावायला पाहिजे. कारण नैसर्गिक ऑक्सिजन टिकवून ठेवण्यासाठी जंगल वाचवीले पाहिजे, वृक्षारोपण केले पाहिजे आणि पृथ्वीला वाचविले पाहिजे.त्याचप्रमाणे जंगल तोडीमुळे जंगलातील प्राणी शहराकडे भटकतात त्यांच्यासाठी जगातील संपूर्ण देशांनी जंगलामध्ये छोटे-छोटे तलाव बांधून जंगली प्राण्यांचे प्राण वाचवून संगोपन करायला पाहिजे.कारण मानवाच्या अनेक चुकांमुळे अनेक जंगली पशु-पक्षी व महत्त्वपूर्ण औषधीयुक्त वृक्ष लुप्त होत आहे.या पृथ्वीतलावर प्रत्येक प्राण्याचे व वृक्षांचे असने आवश्यक आहे.कारण प्रत्येक पशु-पक्षी एकमेकांवर अवलंबून असतो त्याचप्रमाणे प्रत्येक वृक्ष महत्त्वाची भुमिका बजावीत असते. जगातील गिधाड हा पक्षी अत्यंत महत्त्वाची भुमिका बजावीत असतो.मेलेल्या प्राण्यांचे मांस खाणे गिधाडचे काम असते.त्यामुळे तेथील परीसर शुद्ध होतो.परंतु दुःखाची बाब ही की वायुप्रदूषण व जलप्रदूषण यामुळे गिधाडांची संख्या दिवसेंदिवस घटत आहे.त्यामुळे पृथ्वीवर मानवजातीचे असने जेवढे महत्त्वाचे तेवढेच जंगलातील पशु-पक्षी व वनस्पती यांचे सुध्दा जिवन तेवढेच महत्त्वाचे आहे.तेव्हाच पृथ्वी सुरक्षीत राहील. मानवजातीने स्वतःच्या स्वार्थापोटी पृथ्वीची राखरंगोळी केली आहे.याचे पुढे चालून महाभयानक परीणाम सर्वांनाच भोगावे लागतील आणि याचे परिणाम आपण करुना महामारीच्या रूपात भोगलेही आहे.आज मानवजातीने पुर्वेपासुन तर पश्चिम पर्यंत उत्तर पासुन तर दक्षिणे पर्यंत,आकाश-पाताळा या संपूर्ण ठीकाणी मोठ्या

प्रमाणात प्रदुषणाचे जाळे पसरविले आहे.यामुळे आज पृथ्वी माता सुध्दा भयभीत आहे म्हणूनच आज आपल्याला कृत्रिम ऑक्सिजनची गरज भासत आहे.याला वाचविण्याचे दायीत्व मानवाने स्वीकारले पाहिजे.आज मानवाची रक्षा करण्याकरीता पृथ्वीला वाचविण्याचा संकल्पजगातील संपूर्ण राष्ट्रांनी घ्यायला पाहिजे.आज वृक्षलागवडच पृथ्वीला वाचु शकते.कारण आज जगात जंगलांचे संगोपन होत नसल्याने मोठ्या प्रमाणात वनवे लागतांना दिसतात व यामुळे मोठ्या प्रमाणात जंगल संपदा नष्ट होत व प्राणीमात्रांना आपले प्राण गमवावे लागते.त्याचप्रमाणे देशात व जगात दिवसेंदिवस आगीच्या सुध्दा घटना मोठ्या प्रमाणात वाढत आहे.याचे मुख्य कारण म्हणजे वाढते तापमान व यामुळे पृथ्वीचे संतुलन डगमगत आहे हे नकी.याला कुठेतरी थांबायला पाहिजे. वृक्ष लागवडीमुळे पावसाचे पाणी जमीनीमध्ये मुरले व पावसाचे पाणी सरळ समुद्र किंवा नद्यांमध्ये न जाता पृथ्वीच्या पोटात जाईल.यामुळे जमिनीतील पाण्याची पातळी वाढण्यास मोठी मदत मिळेल व उष्णतेचे प्रमाण कमी होईल.यामुळे विहीरी,तलाव व नदी नेहमी जलमग्न राहील.आज मानवाने पाण्यासाठी सरळ पाताळात प्रवेश केला आहे.म्हणजेच आज मानवाने पाण्यासाठी जमिच्या आत ७०० फुट खोलवर जाऊन बोरवेलच्या सहाय्याने आपण देवलोकातील(पाताळातील) पाणी शोषित आहोत.मानवाची जमीनीतील पाण्याची क्षमता फक्त ५० फुटांपर्यंत आहे.परंतु मानवाचा अतिरेक हा विध्वंसकाकडे किंवा विनाशाकडे न्यायला काहीच वेळ लागणार नाही.कारण मानवाच्या हातात सर्वच काही आहे.परंतु मानवाने अजुन पर्यंत निसर्गावर नियंत्रण ठेवता आले नाही.नैसर्गिक आपदासमोर मानव नेहमी हतबल होताना दिसतो.वनवा लागले, महाप्रलय येणे,हीमकडा संकळणे, उष्णतामान वाढणे,भुकंप येणे,सुनामी येणे ह्या संपूर्ण गोष्टी मानवाने स्वतःहून ओढवलेल्या आहेत.यामुळे जगात दरवर्षी मोठ्या प्रमाणात जिवीत हाणी व वित्तीय हानी होताना आपण पहातो. पृथ्वी मानवजाती के लिये मेहमान है, मालक नहीं ही बाब मानवांनी लक्षात ठेवली पाहिजे व पृथ्वीचे रक्षण करून संपूर्ण जीवसृष्टीला वाचवण्यासाठी युध्दपातळीवर प्रयत्न व्हायला पाहिजे. वन्यजीव दिनाच्या निमित्ताने मी सर्वांना आग्रह करतो की नैसर्गिक ऑक्सिजन, प्राणीमात्रांना चारा, प्राण्यांचे संरक्षण यासाठी जंगल तोड थांबवा व मोठ्या प्रमाणात वृक्षलागवडीवर भर द्या.यामुळे गुरांना चारा व सर्वांना शुद्ध हवा आणि शुद्ध ऑक्सिजन मिळेल.

लेखक
रमेश कृष्णराव लांजेवार
(माजि विद्यापिठ प्रतिनिधी, नागपूर) मो.
१९९२९६९०७७९, नागपूर.

छत्रपती संभाजी नगर येथे ऐतिहासीक रमाई बौध्द धम्मसंगितीचे आयोजन

छत्रपती संभाजी नगर (प्रतिनिधी) महामानव डॉ बाबासाहेब आंबेडकर यांच्या संघर्षात्मक जीवनाला साथ देणाऱ्या महमाता त्यागमुर्ती रमाई भीमराव आंबेडकर यांचा त्याग संघर्ष व समर्पणाची जाणिव ठेऊन बोधीपर्ण प्रकाशनच्या वतीने रमाई धम्मसृष्टी स्मारक समितीच्या बाराव्या वर्धापन दिनानिमित्त आंबेडकरी चळवळीतील अनुयायांचा एकमेकांशी संवाद साधून आंबेडकरी चळवळ व धम्म चळवळ गतिमान करण्यासाठी ललकरच छत्रपती संभाजी नगर येथे ऐतिहासीक रमाई बौध्द धम्म संगितीचे आयोजन करण्यात येत आहे.तथागत गौतम बुद्ध जीवंत असे पर्यंत त्यांच्या अनुयायांचे शंका निसरण वेळीच होत असे.मात्र बुद्धाच्या महापरिनिर्वाणानंतर भिक्षुंमध्ये तात्विक मतभेद वाढले.त्यांचे निराकरण करण्यासाठी संगितीच्या माध्यमातून मोठ्या प्रमाणात विचार मंथन घडून आले.बुद्धाने सांगितलेले धार्मिक तत्त्वज्ञान,आचार,विहाराबाबतची नियमावली यांचे संकलन करण्याचा चार बौध्द धम्म परिषदा (संगिती) राजगृह,वैशाली, पाटीलपुत्र,आणि काश्मीरातील कुंडलवन येथे भरल्या त्या मधून बौध्द धम्माच्या सुत पिटक,विनय

पिटक,अभिधम्म पिटक या तिन्ही ग्रंथांना मिळून बौध्द धम्माचे सार सांगणारा त्रिपिटक हा अत्यंत महत्त्वाचा ग्रंथ निर्माण झाला.बौध्द धम्म संगिती मुळे त्रिपिटक निर्मिती बरोबरच धम्म प्रसाराला चालना मिळाली आपल्या देशात आणि विदेशात बौध्द धम्म प्रसारासाठी बौध्द भिक्खू गेले.शिवाय बौध्द धम्माच्या तत्त्वांचा उद्घोष करणारे स्तंभ लेख,शिलालेख व ताम्रपट ठीक ठिकाणी लावण्याची योजना कार्यान्वित झाली.संगितीच्या वेळी किर्तीमान भदंतांचे विद्वत्ता पूर्ण संवाद झाले.बौध्द भिक्खू मधील तीव्र मतभेद आणि बदलत्या परिनिवेशात बौध्द धम्माची बांधणी हेही कारण धम्म संगिती,धम्म परिषद करण्यामागे होते.हाच धागा पकडून आजच्या या आधुनिक तंत्रज्ञानाच्या युगात आंबेडकरी चळवळीतील संवाद उजागर करण्यासाठी आप आपसातील वैचारिक मतभेद सावरण्यासाठी महामानव डॉ.बाबासाहेब आंबेडकर आणि महामाता रमाई यांच्या स्वप्नातील समाज निर्मितीसाठी ही धडपड आहे.महामानवाच्या संघर्षाचे स्मरण करून रमाई बौध्द धम्म संगिती चे आयोजन आहे.डॉ.बाबासाहेब आंबेडकर यांच्या ऐतिहासिक बौध्द धम्म

दीक्षा समारंभाला सत्तर वर्ष होत आहेत.या निमित्ताने धर्मातराचे सिंहावलोकन केले असता धर्मातराच्या सत्तर वर्षांच्या कालखंडाचे मूल्यमापन होणे अत्यंत महत्त्वाचे आहे. या साठी रमाई बौध्द धम्मसंगिती मध्ये धम्मदेसना,धम्म प्रवचन,धम्म संवाद,धम्म कवी संमेलन,धम्म पुरस्कार,मानपत्र,हृदय सत्कार,धम्म जीवन गौरव पुरस्कार देऊन आंबेडकरी चळवळीतील मान्यवरांचा सन्मान करण्यात येणार आहे.अधिक माहिती साठी प्रा.देवानंद पवार यांच्या ९१२८३५९६२८ या मोबाईल नंबर वर संपर्क साधावा असे रमाई धम्मसृष्टी स्मारक समिती व बोधीपर्ण प्रकाशनच्या करुणा खरात पवार,सुगंधा पाटील,चंद्रकला इंगळे,प्रज्ञा येलकर यांनी कळविले आहे.

प्रा.देवानंद पवार
संवाद : ९१९८३५९६२८
कवी तथा समीक्षक
छत्रपती संभाजी नगर औरंगाबाद

४ मार्च हा राष्ट्रीय सुरक्षा दिवस

भारतातील लोक असे समजतात कि सुरक्षा देणे आणि राखणे हे फक्त सरकारचे काम आहे.आपली काहीच जबाबदारी नाही.म्हणूनच आपण कुठे ही कधी कसे ही वागू शकतो. देशात दरवर्षी ४ मार्च हा राष्ट्रीय सुरक्षा दिवस (छत्रीलेपरशू ड्रॅफ्शीं ऊरू) साजरा केला जातोय.याचा मुख्य उद्देश हा लोकांमध्ये सुरक्षेप्रति जागरूकता निर्माण करणे हा आहे. तो खऱ्या अर्थाने नगरा नगरात,सोसायट्यात साजरा झाला पाहिजे. मुलामुलींना लहान पणापासून स्वताची सुरक्षा कशी करावी हे माहिती असायला हवी. आपत्कालीन परिस्थितीत आपण कसे वागले पाहिजे आणि काय केले पाहिजे.हे माहिती असणे खूप आवश्यक असते. एखाद्या हॉलमध्ये सभागृहा मध्ये कार्यक्रम सुरू असतांना आग लागली.तर कोणत्या दरवाजाने बाहेर पडायला पाहिजे हे माहिती असणे आवश्यक असते. तसे लिहलेले असते.तरी आपण नेहमी प्रमाणे शांतकट मारण्याचा प्रयत्न करतो आणि त्याच गोंधळ होऊन चेंगराचेंगरी होते.



सुरक्षा नियम सर्वच ठिकाणी लिहलेले असतात. पण पालन करायचे कि नाही हे प्रत्येकावर अवलंबून असते.रेल्वे स्टेशन,बस डेपो मध्ये चढताना उतरतांना जो तीस सेकंद एक मिनिटाचा जिवघेणा खेळ असतो.चढनाच्यांनी प्रथम प्रवाशांना उतरू दिले तर गोंधळ बिलकुल होत नाही. पण प्रत्येकाला घाईघाईने जाणे असते.त्यातच नियमांचे पालन होत नाही.मग 'नि' कडून टाकल्या जातो आणि उरतो 'यम' म्हणजेच अपघात. आज प्रत्येक आई वडीला समोर मुलीची सुरक्षा कशी करावी हा मोठी समस्या आहे.जिथे केंद्रीय मंत्र्यांची मुलगी सुरक्षित नाही,शिक्षण आरोग्य यांची सुरक्षा बाबत नंतरच्या लेखात लिहते. आज ४ मार्च हा राष्ट्रीय सुरक्षा दिवस आणि त्याचे महत्त्व ,गरज लक्षात घेऊ या.त्यांचे लक्षवेधी छायाचित्रे सोबत देतो. त्या बाबत फक्त विचार करावा.

देशभरात चार मार्च हा राष्ट्रीय सुरक्षा दिवस म्हणून साजरा केला जातोय. सध्या हा दिवस एका सप्ताहाच्या स्वरूपात सर्वत्र साजरा केला जातोय. देशातील नागरिकांमध्ये सुरक्षेप्रति जागरूकता निर्माण करणे आणि देशातील दुर्घटना थांबवणे हा या दिवस साजरा करण्यामागचा उद्देश आहे.राष्ट्रीय सुरक्षा दिवस साजरा करताना आज देशभर विविध कार्यक्रम साजरे केले जातात. पण ते फक्त कामाच्या ठिकाणीच होतात.घरात परिसरात,विभागात होणे सुद्धा आवश्यक आहेत.काम करताना घ्यावयाची काळजी, मोठ्या औद्योगिक ठिकाणी काम करताना टाळवयाच्या गोष्टी, तसेच इतर अनेक दुर्घटना टाळण्यासाठी काय करावं लागतं

यासाठी सुरक्षा अधिकारी मार्गदर्शन करतात.अपघात कुठे ही होऊ शकतात.घरात जुना चढताना उतरतांना,मोरीत अंगोळ करताना बाहेर पडतांना पाणी पडलेले असेल याची कल्पना नसणे.दक्षता आणि सुरक्षा प्रत्येक ठिकाणी आवश्यक आहे. देशाच्या सीमेवर लाखो जवान आपल्या जीवाची पर्वा न करता देशाच्या सुरक्षेची काळजी घेत असतात. त्यांनाही आजचा दिवस समर्पित केला जातो.राष्ट्रीय सुरक्षा काऊन्सिल ने देशात राष्ट्रीय सुरक्षा दिवस साजरा करण्याची शिफारस केली होती. या दिवसाची सुरुवात १९७२ साली करण्यात आली. भारतात ४ मार्च १९६६ साली नॅशनल सेफ्टी काऊन्सिलची स्थापना करण्यात आली होती. त्यामुळेच या दिवशी राष्ट्रीय सुरक्षा दिवस साजरा करण्यास सुरुवात झाली.नॅशनल सेफ्टी काऊन्सिल एक अशासकीय पद्धतीने आणि ना नफा ना तोटा या तत्वावर काम करते. दरवर्षी

राष्ट्रीय सुरक्षा दिवस साजरा करताना एक थीम आयोजित केली जाते.या वर्षीची थीम 'सडक सुरक्षा' (ड्रेव ड्रॅफ्शीं) अशी आहे. भारतात रस्त्यावरील दुर्घटनांमध्ये मोठ्या प्रमाणात वाढ झाली असून दरवर्षी हजारो लोक त्याला बळी पडतात. त्यामुळे वाहणे चालवताना वाहतूकीचे आवश्यक नियम पाळणे,काळजी घेणे गरजेचं असतं. त्याबद्दल जागरूकता निर्माण करण्यासाठी या वर्षी रोड सेफ्टी या थीमवर भर देण्यात आला आहे. दरवर्षी राष्ट्रीय सुरक्षा दिवस/आठवडा थीम ठरविली जाते. 'आपत्तीपासून शिका आणि सुरक्षित भविष्यासाठी तयार व्हा' (ड्रॅ-उठ ऋज्जच् उखड-ड्वारठ -छऊ झट्झ-उए ऋठठ - ड-ऋठठ ऋाठ्ठाठठ) राष्ट्रीय सुरक्षा दिवस २०२५ : राष्ट्रीय सुरक्षा, आरोग्य व पर्यावरण विकसित करण्यासाठी आणि जनमानसात सुरक्षेसंबंधी

जागरूकता आणण्यासाठी ४ मार्च ते ११ मार्च या काळात राष्ट्रीय सुरक्षा सप्ताह मोहीम भारतात संपूर्ण देशभर राबवली जाते.भारतात ४ मार्च हा दिवस राष्ट्रीय सुरक्षा दिवस म्हणून साजरा केला जातो. औद्योगिक क्षेत्रातील सुरक्षा अबाधित ठेवण्यासाठी राष्ट्रीय सुरक्षा परिषद च्या वतीने हा सप्ताह साजरा केला जातो. औद्योगिक क्षेत्रात या सप्ताहाचे महत्व मोठे असते. ४ मार्च १९६६ पासून राष्ट्रीय सुरक्षा परिषदेने सुरक्षा दिन सुरू केला.हा सुरक्षा सप्ताह आरोग्य संघटना आणि औद्योगिक सदस्यांसह सरकारी आणि गैर-सरकारी संघटना एकत्र येऊन साजरा करत असतात. दरवर्षी या सप्ताहामध्ये एक घोष वाक्य निश्चित केलेले असते.या सप्ताहामध्ये राष्ट्रीय सुरक्षा परिषदेतर्फे सेमिनार,वादविवाद स्पर्धा,निबंध स्पर्धा,सुरक्षा पुरस्कार,बॅनर प्रदर्शन,नाटके आणि गाण्यांचा खेळ,प्रशिक्षण कार्यक्रम,कार्यशाळा, चित्रपट प्रदर्शनांसह विविध सार्वजनिक कार्यासाठी राष्ट्रीय पातळीवरील मोहीमा आयोजित केल्या जातात.अनेक उद्योगात कारखान्यात जी कामे केली जातात,त्या संबंधात सुरक्षेविषयी प्रात्यक्षिके दाखवली जाते. सुरक्षाविषयक कामकाजावर आधारित प्रशिक्षण कार्यक्रम आखले जातात. विविध क्षेत्रातील औद्योगिक कर्मचाऱ्यांना रसायन आणि विद्युत सुरक्षितता,जोखीम हाताळणी,अग्निशामक नियंत्रण, प्रथमोपचाराचे ज्ञान इत्यादीची माहिती आणि प्रशिक्षण दिले जाते. आपत्तीविषयक सखोल माहिती देऊन त्याचे व्यवस्थापन शिकवले जाते.

तत्कालीन राष्ट्रपति डॉ.सर्वपल्ली राधाकृष्णन यांच्या द्वारे या सुरक्षा दिवसाचा प्रारंभ करण्यात आला आणि तेव्हा पासून समाजातल्या सर्व स्तरांवर हे अभियान दरवर्षी राबवण्यात येऊ लागले.या अभियानामुळे औद्योगिक दुर्घटनांच्या दरातही घट झालेली दिसून आली आहे. लोकांना स्वतःच्या सुरक्षे संबंधी चे अधिकार आणि कर्तव्य यांची जाणीव द्यावी हा या सुरक्षा सप्ताहाचा एकमेव उद्देशय आहे.सध्याच्या घडीला गेल्या वर्षभरात जगभराने सोसलेल्या कोरोनाच्या जीवघेण्या संकटांमुळे औद्योगिक सुरक्षे सोबतच व्यक्तिगत सर्वांगीण स्वच्छता,आपला परिसर आणि समाजाबद्दलची आपली जागरूकता,स्वतःच्या आरोग्याची तसेच आपल्या समाजाच्या आरोग्याविषयीची काळजी या गोष्टींचाही सुरक्षा सप्ताहामध्ये विचार होणे गरजेचे आहे असे मला आम्हाला वाटते पाहिजे.या भारताचे आम्ही नागरिक देख,स्व सुरक्षेकडे देऊ आम्ही नेमाने लक्ष.

सागर रामभाऊ तायडे.
९९२०४०३८५९,
भांडूप मुंबई.
सेवा निवृत्त सेफ्टी अधिकारी

विद्यार्थी व पालकांचा वाढता प्रतिसाद पाहता केज शहरात बंसल क्लासेसच्या द्वितीय मार्गदर्शन केंद्राची स्थापना बंसल क्लासेसच्या पर्याय केज शहरात असणे ही विद्यार्थी व पालकांसाठी शैक्षणिक पर्वणी-राकेश गिड्डे

प्रतिनिधी/केज बंसल क्लासेस गेल्या चार वर्षांपासून केज शहरात शैक्षणिक क्षेत्रात आपली छाप सोडत आहे. विद्यार्थी व पालकांचा वाढता प्रतिसाद पाहता, बंसल क्लासेसने केज शहरात आपले द्वितीय मार्गदर्शन केंद्र स्थापन केले आहे. या मार्गदर्शन केंद्राचे उद्घाटन करण्यात आले. या प्रसंगी केजचे तहसीलदार राकेश गिड्डे हे उद्घाटन म्हणून उपस्थित होते. या कार्यक्रमास स्वागताध्यक्ष म्हणून हारुण इनामदार (सचिव तथा संचालक जीवन शिक्षण शैक्षणिक संकुल, केज), प्रमुख अतिथी म्हणून केजच्या तत्पर नगराध्यक्षा सीताताई बनसोड मंडम, अजित दोपे (मुख्याधिकारी, न.पं.केज), लक्ष्मणराव बेडसकर (गटशिक्षणाधिकारी,पं.स. केज), हनुमंत भोसले (ज्येष्ठ सामाजिक कार्यकर्ते), यांची प्रमुख उपस्थित होती. शालेय स्तरावर असणाऱ्या राष्ट्रीय व आंतरराष्ट्रीय स्पर्धा परीक्षा, शालेय अभ्यासक्रम आणि त्याचा अभ्यास करण्याची पद्धत, नवीन शैक्षणिक धोरण आणि सुधारित शैक्षणिक पद्धत या सर्व बाबींवर मार्गदर्शन करण्यासाठी बंसल क्लासेसने आपले दुसरे शैक्षणिक कार्यालय (मार्गदर्शन केंद्र) शहराच्या मध्यभागी हनुमान मंदिरासमोर, वकीलवाडी केज या ठिकाणी सुरु केले आहे. बंसल क्लासेस केज शाखेचे हे द्वितीय मार्गदर्शन केंद्र शाखेचे संचालक यासीन इनामदार यांच्या मार्गदर्शनाखाली उभे करण्यात आले. विद्यार्थी व पालकांनी शैक्षणिक मार्गदर्शन व समुपदेशन घेण्यासाठी नक्कीच या मार्गदर्शन केंद्राचा लाभ घ्यावा असे आवाहन बंसल क्लासेस केज व कळंब शाखेचे संचालक यासीन इनामदार यांनी केले आहे. बंसल क्लासेससारखा पर्याय केज शहरात असणे ही विद्यार्थी व पालकांसाठी शैक्षणिक पर्वणी आहे असे प्रतिपादन तहसीलदार राकेश गिड्डे यांनी केले. बंसल क्लासेस केज शहरात उत्तम काम करत आहे. अशी शैक्षणिक संस्था केज शहरात कार्य करत आहे,ही बाब अधोरेखित

करण्यासारखी आहे. पूर्वी अशा संस्थेत शिकण्यासाठी कोटा येथे जावे लागे,परंतु केज सारख्या शहरात बंसल क्लासेस आहे हे पाहून समाधान वाटत आहे. विद्यार्थ्यांनी व पालकांनी याचा नक्कीच लाभ घ्यायला हवा.आम्ही विद्यार्थ्यांच्या गुणवत्तेवर प्रामाणिक काम करत आहोत म्हणूनच आम्हाला यश मिळत आहे. हारुण इनामदार बंसल क्लासेस गेल्या चार वर्षांपासून सातत्याने गुणवत्ता आणि विद्यार्थी शिस्तीला प्राधान्य देत असल्याने बंसल क्लासेस सर्वोत्तम निकाल देत आहे. तसेच आम्ही केज परिसरातील विद्यार्थ्यांसाठी आधुनिक सुख सुविधा देऊन बदल घडवून आणत आहोत असे मनोगत हारुण इनामदार यांनी व्यक्त केले. बंसल क्लासेस सारखा कोविंग बँड केज शहरात आहे ही बाब शिक्षण क्षेत्रासाठी महत्त्वपूर्ण आहे: अजित दोपे केज नगर पंचायतचे मुख्याधिकारी आपल्या भाषणात पालक व विद्यार्थ्यांना संबोधित करत असताना म्हणाले की, बंसल क्लासेसमध्ये शिकण्यासाठी पूर्वी लोक राजस्थान कोटा येथे जात.परंतु तो कोविंग क्लास केज शहरात आहे,हे ऐकून आनंद वाटला.पालकांनी आणि विद्यार्थ्यांनी ही बाब लक्षात घेऊन आपल्या विद्यार्थ्यांच्या गुणवत्तेचा विचार करायला हवा आणि बंसल क्लासेससारखा नावाजलेल्या शैक्षणिक केंद्राचा लाभ घ्यायला हवा. बंसल क्लासेस केज शहरात आणून विद्यार्थ्यांना एक चांगली शैक्षणिक संधी उपलब्ध करून दिली आहे. लक्ष्मणराव बेडसकर केज पंचायत समितीचे गटशिक्षणाधिकारी बेडसकर यांनी आपले मनोगत व्यक्त करताना सांगितले की, मी माझ्या मुलाला चांगले शिक्षण मिळवून देण्यासाठी राजस्थान कोटा येथे गेलो, परंतु तेथील नामांकित कोविंग क्लास बंसल क्लासेस केज शहरात आणल्याबद्दल सर्व टीमचे अभिनंदन. आता पालकांना राजस्थान कोटा,लातूर,नांदेड अशा ठिकाणी जाण्याची आवश्यकता नाही.पालक व विद्यार्थ्यांनी



आता आपली मानसिकता बदलून आधुनिक शिक्षण पद्धतीकडे पाहणे आणि त्यासाठी बंसल क्लासेस हा सर्वातच पर्याय केज शहरात आहे. बंसल क्लासेस केजचे शिक्षक आणि कर्मचारी सर्वोत्तम टीम आहे.सीताताई बनसोड बंसल क्लासेसचा केज शहरातील प्रवास मी माझ्या डोळ्याने पाहिला आहे.अगदी कमी कालावधीमध्ये बंसल क्लासेसने देश आणि राज्यापातळीवर गुणवंत विद्यार्थी घ्यायला सुरुवात केली आहे. ज्या परीक्षा विद्यार्थ्यांना माहिती देखील नव्हत्या त्या परीक्षात विद्यार्थी देश पातळीवर केजचे नाव गौरवीत आहेत. बंसल क्लासेस खरेच प्रामाणिकपणे या परिसरातील शैक्षणिक प्रगतीसाठी धडपड करत आहे आणि त्यासाठी आम्ही त्यांच्या

पाठीशी सदैव आहोत, असे प्रतिपादन नगराध्यक्षा सीताताई बनसोड यांनी आपल्या भाषणात केले. बंसल क्लासेस ज्या पद्धतीने कार्य करत आहे त्याबद्दल त्यांचे मनापासून अभिन्नंदन हनुमंत भोसले बंसल क्लासेस च्या अर्थाने कोविंग क्षेत्रात सर्वोत्तम कार्य करत आहे. त्यांच्या सर्व कर्मचारी आणि शिक्षकवृंदाचे कौतुक करावे लागेल. केज परिसरात शैक्षणिक क्षेत्रात अपेक्षित असणारे बदल आणि पालकांना हवी असणारी पाल्याची शैक्षणिक प्रगती बंसल क्लासेसच्या स्वरूपात भरून निघेल. बंसल क्लासेस पालकांच्या आणि विद्यार्थ्यांच्या मानसिकतेवर काम करत आहे: गोविंद ठोंबरे बंसल क्लासेसचे सहसंचालक गोविंद ठोंबरे सर आपल्या भाषणात बोलताना म्हणाले, बंसल क्लासेसमधील सर्व शिक्षक आणि कर्मचारी विद्यार्थ्यांच्या गुणवत्तेवर काम करत आहेत.आम्ही प्रत्येक विद्यार्थ्यांचे निरीक्षण करून त्यासाठी एक शैक्षणिक प्रणाली ठरवत आहोत.आम्ही पालकांच्या मानसिकतेवर कार्य करत आहोत.पालक व विद्यार्थी यांच्यात शैक्षणिक पद्धतीबद्दल व अभ्यासक्रमाबद्दल जनजागृती करून पुढे जाणे आवश्यक आहे. या कार्यक्रमाच्या अंती जीवन शिक्षण प्रा.व मा. विद्यालयाचे मुख्याध्यापक श्री.रमाकांत ढाकणे सर यांनी आभार मानले. कार्यक्रमाचे सूत्रसंचालन श्री.नितीन साखरे सर यांनी केले. शाखेच्या शाखा प्रमुख हुमेरा शेख,कर्मचारी अतुल धोरात,मंदार देव, सुमित शिनगारे, अविनाश पारवे,संदीप लोखंडे,संदेश भांडवलकर, ऋषिकेश सिरसट यांनी कार्यक्रमाचे आयोजन व नियोजन पार पाडले.

केज तालुक्यातील काळेगाव घाट येथे रिपब्लिकन पार्टी ऑफ इंडियाच्या शाखेचे उद्घाटन संपन्न

केज/प्रतिनिधी रिपब्लिकन पार्टी ऑफ इंडिया केजच्या वतीने केज तालुक्यातील काळेगाव येथे शाखेचे उद्घाटन रिपब्लिकन पार्टी ऑफ इंडियाचे जिल्हा कार्याध्यक्ष संदिपान तात्या हजारे यांच्या हस्ते संपन्न झाले आहे. रिपब्लिकन पार्टी ऑफ इंडियाचे पक्ष अध्यक्ष खासदार रामदासजी आठवले साहेब यांच्या मार्गदर्शनाखाली बीड जिल्ह्यामध्ये अनेक ठिकाणी संदिपान तात्या हजारे यांनी पक्ष वाढीसाठी संघटन मजबूत केले आहे त्याचाच एक भाग म्हणून केज तालुक्यातील काळेगाव घाट येथेही रिपब्लिकन पक्षाच्या शाखेचे उद्घाटन केले आहे. रिपब्लिकन पार्टी ऑफ इंडियाचे जिल्हा कार्याध्यक्ष उद्घाटन करीत संदिपान तात्या हजारे बोलताना म्हणाले की, हे काळेगाव म्हणजे पंथरचा बाले किड्डा आहे येथे आमची जुनीच पंथरची शाखा होती आणि मी त्यावेळी त्यांच्या सुखदुःखात धावून जात होतो आणि इथे रिपाईची राष्ट्रीय अध्यक्ष ड रामदासजी आठवले साहेब केंद्रीय राज्यमंत्री भारत सरकार यांनी पण काळेगावला भेट दिली आहे.आणि आता पण जुन्या पंथरणे शाखा उघडली त्याचा मला आनंद झाला आहे. पुढे बोलताना म्हणाले की, मी काळेगावच्या कार्यकर्त्यांच्या खंबीरपणे पाठीशी उभा राहील. आणि मी माझे कार्यकर्त्याला न्याय देईल असे रिपाईचे जिल्हा कार्याध्यक्ष यावेळी म्हणाले. तसेच या कार्यक्रमाचे अध्यक्ष



रिपाईचे तालुक्याध्यक्ष सुनील हिरवे म्हणाले की, रिपब्लिकन पक्ष म्हणजे देशासाठी आपले सर्वस्व अर्पण करणारे संविधान निर्माते डॉक्टर बाबासाहेब भोसले आणि या पक्षाचे राष्ट्रीय अध्यक्ष रामदासजी आठवले साहेब देशाचे केंद्रीय राज्यमंत्री भारत सरकार यांच्या रिपब्लिकन पार्टी ऑफ इंडियाची शाखेचे अनावरण काळेगाव मध्ये झाले, यानंतर प्रत्येक वाड्या वस्त्या वर गावांमध्ये जाऊन रिपाईच्या शाखेचे उद्घाटन करणार आहे. रिपाईचे कार्यकर्त्याला न्याय देण्यासाठी मी सदैव प्रयत्न करणार आहे. यावेळी प्रमुख पाहुणे म्हणून मनोज धिवार तसेच मराठा आघाडीचे जिल्हा अध्यक्ष नवनाथ तपसे, रिपाईचे तालुका उपाध्यक्ष देवानंद वाघमारे, रिपाई

प्रा. सतिश कांबळे यांचा मरणोत्तर देहादानाचा संकल्प

लातूर :- येथील बौद्ध धम्म चळवळीतील युवक कार्यकर्ते प्रा. सतिश कांबळे यांनी आपल्या जन्मदिनानिमित्त देहादानाचा संकल्प केला आहे, या स्तुत्य निर्णयाबद्दल त्यांचे सर्व स्तरातून कौतुक केले जात आहे. वाढदिवस म्हटलं की मित्र, पाहुणे, जेवणावळी असा हजारां रुपयांचा वायफळ खर्च ठरलेलाच त्यात आज कालच्या तरुण मुलांमध्ये तर वाढदिवसाचा दिवस म्हणजे रस्त्यावर पाच पन्नास मित्र बोलावून तलवारीने केक कापणे, पुन्हा बार, धाब्यावर पार्टीचा यातून ही पिढी अधोगतीकडे जात असतानाच याच युगात आपल्या आयुष्याचे कांही तरी सार्थ ठरावे असा विचार करणारी युवक मंडळी सुद्धा आहे, सतिश कांबळे यांच्याकडे पाहून असेच म्हणावे लागेल. शहरातील युवा उद्योजक बौद्ध धम्माचे प्रचारक प्रा. सतिश भगवानराव कांबळे यांनी आपल्या वाढदिवसानिमित्त



वायफळ खर्चाला फाटा देत आपण जिवंतपणी कोणाच्या तरी कामाला येऊ शकतो हे सहज आहे, आपले शरीर मरणा नंतरही कामाला यावं ही भावना लक्षात घेऊन आपल्या जन्म दिनी थेट स्व. विलासराव देशमुख शासकीय वैद्यकीय महाविद्यालय गाठून देहादानाची प्रक्रिया पूर्ण केली. यानंद पयानंद थरो, डॉ. सदानंद कांबळे, सुशिल चिकटे, विजय चौधरी, निलेश बनसोडे, विशाल वाहुळे उपस्थित होते.

नांदगाव पाटी अपघातात जखमी रुग्णांची धिरज विलासराव देशमुख यांच्याकडून विचारपूस

लातूर :- आज लातूर-नांदेड महामार्गावर आष्टामोड जवळील नांदगाव पाटीवर एका दुचाकीस्वाराला वाचवण्याच्या प्रयत्नात एसटी बस पलटी झाली. या अपघातात ३८ प्रवासी जखमी झाले. अपघाताची माहिती मिळताच जिल्हा बँकेचे अध्यक्ष धिरज विलासराव देशमुख यांनी तातडीने लातूर येथील विलासराव देशमुख शासकीय वैद्यकीय रुग्णालयात दाखल झालेल्या जखमी प्रवाशांची भेट घेतली. त्यांच्या तब्येतीची विचारपूस केली आणि ते लवकरात लवकर बरे व्हावेत, यासाठी प्रार्थना केली. रुग्णांच्या उपचारासंदर्भात विलासराव देशमुख शासकीय वैद्यकीय महाविद्यालय व रुग्णालयाचे अधिष्ठाता डॉ. उदय मोहिते, रुग्णालयाचे वैद्यकीय अधीक्षक डॉ. सचिन जाधव यांच्याशी चर्चा केली. सिव्हिल हॉस्पिटलमधील डॉक्टरांच्या टीमने तत्परतेने जखमींवर उपचार केले. किरकोळ जखमींना उपचार करून डिस्चार्ज देण्यात आला आहे. तर,गंभीर रुग्णांवर वैद्यकीय निवारणीखाली उपचार सुरु आहेत. हात-पाय निकामी झालेल्या रुग्णांना पुढील सर्व उपचारासाठी शासनाने आर्थिक मदत करावी व संपूर्ण उपचाराचा सर्व खर्च शासनाने करावा अशी मागणी



त्यांनी यावेळी केली. राष्ट्रीय महामार्गावर काही ठराविक ठिकाणी सातत्याने अपघात होत आहेत त्यामुळे राष्ट्रीय महामार्ग प्रशासनाने अशा ठिकाणी योग्य त्या उपाययोजना कराव्यात अशी मागणी देखील जिल्हा बँकेचे अध्यक्ष धिरज विलासराव देशमुख यांनी यावेळी केली.

भारतीय संविधान या महाग्रंथावरील महापरीक्षेचा निकाल जाहीर ड. मंचकराव डोणे प्रथम तर भूपेंद्र कांबळे द्वितीय

लातूर :- आपला अभिमान, भारतीय संविधान ही भूमिका घेऊन भारतीय प्रजासत्ताक दिनानिमित्त निर्मिती फिल्म क्लब आणि बालसाहित्य कलामंच यांच्या वतीने आयोजित भारतीय संविधानाच्या जन जागृतीसाठी, भारतीय संविधान साक्षरता अभियाना अंतर्गत विश्वरत्न, भारतरत्न, महामानव डा. बाबासाहेब आंबेडकर निर्मित ऐतिहासिक भारतीय संविधान या महाग्रंथावर महाभय महापरीक्षेचे आयोजन करण्यात आले होते. देशभरातून २७५ अभ्यासकांनी ही परीक्षा दिली होती. या महाभय महापरीक्षेचा निकाल ड. करुणा विमल, अनिल म्हमाने, विद्यासराव तपटे यांनी आज जाहीर केला. लातूर येथील ज्येष्ठ कायदेज्ञ ड. मंचकराव डोणे यांचा मोठ्या गटात प्रथम क्रमांक आला असून प्रथम क्रमांकाचे भव्य महाभक्षीस ५,००,०००/- ज्यामध्ये एक लाख रुपये रोख आणि चार लाखांची पुस्तके त्यांना मिळणार आहेत. तर जत जि. सांगली येथील भारतीय संविधानाचे अभ्यासक व सुप्रसिद्ध निवेदक भूपेंद्र कांबळे यांचा द्वितीय क्रमांक आला असून द्वितीय क्रमांकाचे भव्य महाभक्षीस ३,००,०००/- ज्यामध्ये पन्नास हजार रुपये रोख आणि अडीच लाखांची पुस्तके त्यांना मिळणार आहेत. लहान गटात कु. सार्धक गावडे प्रथम तर कु. सुवर्णा सुतार द्वितीय क्रमांक आला आहे. महाभय महापरीक्षेत प्रत्येक गटासाठी ५० स्पर्धकांची उतेजनाथ म्हणून निवड करण्यात आली आहे. ते स्पर्धक पुढीलप्रमाणे मोठा गट सिद्धार्थ गायकवाड, मेघारणी देशमुख, अपूर्वा पाटील, संकेत देसाई, आकाश कांबळे, ड. राम धुमाळ, प्रताप कांबळे, डॉ. सचिन पठारे, ऋषिकेश साळुंखे, विक्रम राठोड, दीपक दिवेकर, ड. राहुल घारे, प्रतीक्षा पाटील, दीक्षा गडदे, विवेक जंगम,

डॉ. सुरेश सावंत, प्रा. कपिल पाटील, ड. महेश कांबळे, डॉ. कबीर माने, प्रा. रोहिणी पाटील, ड. अनुजा शिंदे, ड. सावली कांबळे, डॉ. राहुल देशमुख, जालिंदर भोसले, ड. सत्यजित देशमुख, प्रा. अलका माने, सतिश कांबळे, ड. मोहन शिंदे, डॉ. नीलम कांबळे, ड. मिलिंद झेंडे, अशोक कांबळे, ड. सुधीर साळू, ड. व्ही. एम. जाधव, दिलीप साठे, गोविंद पाटील, रमेश कांबळे, बबन सोनवणे, ड. अविनाश शिंदे, शांनाराम माने, दत्तात्रय सूर्यवंशी, जयप्रकाश देसाई, प्रकाश कुंभार, ड. दीपक कांबळे, ड. जी. डी. पाटील, डॉ. विनायक पाटील, ड. बाबा जाधव, श्रुती माने, ड. संगीता सोनुले, ड. योगना देशमुख, सुजाता असरूळ तर लहान गट लहान गट अभिजीत साठे, अंकुश काकडे, राजू सनशेट्टी, सोपान कुलकर्णी, राहुल देशमुख, राजश्री जामगे, गौरी शिंदे, अनिता पाटील, लक्ष्मण जगतप, सत्यजित पाटील, किरण लोहार, दिगंबर भेगडे, शौर्य कुंभार, लता पाटील, भरत कापसे, अंकिता देसाई, आकाश कांबळे, दाद कामत, दिनेश कांबळे, साकेत कुलकर्णी, सायली पाटील, सदाशिव लोखंडे, साहेबराव जाधव, आदित्य इंगळे, नवीन कापसे, केदार शिंदे, अलका मांडके, किशोर कदम, कुंदा राऊत, अण्णा देशमुख, सतिश कांबळे, आकाश लोहार, अभिजित सावंत, संजय पवार, राहुल कांबळे, सानिया मकानदार, साहेबराव पाटील, मनिषा काळे, सोनाली पाटील, ऋषिकेश देसाई, अर्चना काळे, लक्ष्मण पाटील, राहुल माने, अंकुश कांबळे, सुखदेव काकडे, बाबासाहेब पाटील, सुरेश पाटील, अंबरीश साठे, संजय सावंत, योगेश शेंगे या स्पर्धकांना प्रत्येकी ३,०००/- हजारांची पुस्तके मिळणार आहेत. बक्षीस वितरण समारंभ रविवार दि. १३ एप्रिल, २०२५ रोजी सकाळी १०:३० वा., राजर्षी शाहू स्मारक भवन, कोल्हापूर या ठिकाणी होणार असून संविधान प्रेमी जनतेने मोठ्या संख्येने उपस्थित राहावे असे आवाहन अंतिम कोल्हापूरकर, अर्हत मिणचेकर यांनी केले आहे.

शिधापत्रिका धारकांनी ईकेवायसी तात्काळ करून घेण्यात यावी असे पुरवठा विभागाच्या वतीने केले आवाहन केज शहरात ईकेवायसी कॅम्पचा शिधापत्रिका धारकांनी लाभ घ्यायला लागला

केज/प्रतिनिधी अंत्योदय अन्य योजना व प्राधान्य कुटुंब योजनेअंतर्गत येणाऱ्या लाभार्थ्यांनी ईकेवायसी करून घ्यावी. त्याचबरोबर केज शहरात चार दिवस ईकेवायसी करण्यासाठी कॅम्पचे आयोजन करण्यात आले आहे तरी केज शहरातील आणि ग्रामीण भागातील शिधापत्रिका धारकांनी या कॅम्पचा लाभ घ्यावा असे आवाहन पुरवठा निरीक्षण अधिकारी श्रीमती सुजाता रामटेके यांनी केले आहे. याबाबतची सविस्तर माहिती अशी की, अंत्योदय अन्न योजना व प्राधान्य कुटुंब योजनेअंतर्गत येणाऱ्या लाभार्थ्यांची ही केवायसी करण्यासाठी केज तहसील पुरवठा विभागाच्या वतीने ईकेवायसी करण्यासाठी दिनांक ४ मार्च ते ७ मार्च या ४ दिवसांच्या कॅम्पचे आयोजन करण्यात आले आहे या कॅम्पमध्ये ज्या शिधापत्रिका धारकांना शासनाने वरील दोन योजनेअंतर्गत अन्नधान्य (माल) मिळत आहे अशा लाभधारकांनी या कॅम्प मध्ये सहभागी होऊन सदर योजनेचा लाभ घ्यावा असे केज तहसील पुरवठा निरीक्षण अधिकारी श्रीमती सुजाता रामटेके यांनी केले आहे. या कॅम्पमध्ये शेतकरी योजनेतील शिधापत्रिकाधारकांनी सहभाग घेऊन नये असे पुरवठा विभागाच्या वतीने सांगण्यात आले आहे. सदर कॅम्पचे आयोजन दिनांक ४ मार्च २०२५ रोजी आदर्श प्राथमिक शाळा,शुक्रवार पेठ, केज येथे सकाळी ठीक १० ते दुपारी २ वाजेपर्यंत दुपारी ३ ते सायं. ५ वाजेपर्यंत, दिनांक ५ मार्च २०२५ रोजी श्री दत्त मंदिर,मंगळवार पेठ,केज सकाळी ठीक १० ते दुपारी २ वाजेपर्यंत दुपारी ३ ते सायं. ५ वाजेपर्यंत,



दिनांक ६ मार्च २०२५ रोजी हनुमान मंदिर,वकीलवाडी,केज सकाळी १० ते दुपारी २ पर्यंत दुपारी ३ ते सायं.५ पर्यंत, दिनांक ७ मार्च २०२५ रोजी जिल्हा परिषद उर्दू प्राथमिक शाळा,रोजा मोहल्ला,केज सकाळी ठीक १० ते दुपारी २ दुपारी ३ते सायं. ५ वाजेपर्यंत या चार दिवसांमध्ये ईकेवायसी करण्यासाठी केज तहसील पुरवठा विभागाच्या वतीने आयोजन करण्यात आले आहे. तरी या कॅम्पमध्ये जास्तीत जास्त शिधापत्रिका धारकांनी लाभ घ्यावा असे आवाहन करण्यात आले आहे. जर शिधापत्रिकाधारकांनी ईकेवायसी केली नाही तर भविष्यामध्ये त्या लाभधारकांचे नाव शिधापत्रिका मधून वगळण्यात येईल व अशा शिधापत्रिकाधारकांना शासनाने योजनेचा लाभ घेता येणार नाही. या सर्व बाबीची सर्वस्वी जबाबदारी ही शिधापत्रिका धारकांची राहिल याची सर्व शिधापत्रिका धारकांनी नोंद घेण्यात यावी असे माध्यमांशी बोलताना पुरवठा विभागाच्या वतीने पुरवठा निरीक्षण अधिकारी श्रीमती सुजाता रामटेके यांनी सांगितले आहे. सदर कॅम्प मध्ये केज शहरातील सर्व रेशन दुकानदार हे ईकेवायसी करण्यासाठी ईकेवायसी मशीन घेऊन कॅम्प मध्ये सहभागी होणार आहेत. त्याचबरोबर तहसील कार्यालय याच्या वतीने पुरवठा विभागाचे अधिकारी व कर्मचारी हे देखील भेट देऊन कामाची पाहणी करणार आहेत.

मालमत्ता कर व गाळे भाडे शास्त्री माफी योजनेस मुदतवाढ

लातूर / प्रतिनिधी : चालू आर्थिक वर्षातील माहे मार्च महिना सुरु झाला तरी बहुतांशी मालमत्ता धारक व गाळे धारकांनी अद्याप टॅक्स भरणा केले नसल्याने लातूर मनपा कर संकलन विभाग व मालमत्ता विभागाच्या वतीने धडक वसुली मोहीम राबविण्यात येत आहे . नागरिकांनी आपल्या मालमत्तेचा थकीत टॅक्स भरणा करावा यासाठी ५०% शास्त्री सुट लागू करण्यात आली होती . तसेच मनपा मालकीच्या व्यापारी संकुलातील गाळे धारकाकडे मोठ्या प्रमाणात गाळे भाडे प्रलंबित असल्याने त्यांना व्याजात १००% सुट देण्यात आली होती.. वरील दोन्ही विभागाकडून शास्त्री सुट लागू केल्याने बहुतांशी नागरिक व गाळे धारकांनी आपल्या कडील टॅक्स, भाडे भरून योजनेचा लाभ घेतला आहे व योजनेस उत्स्फूर्त प्रतिसाद मिळत आहे. परंतु काही मालमत्ता धारक व गाळे धारकांनी वैयक्तिक अडचणी मुळे टॅक्स भरणा करू

न शकल्याने त्यांनी महापालिकेकडे योजनेस मुदतवाढ देण्याची मागणी केली आहे . थकबाकीदार यांची मागणी व माहे मार्च महिन्यात टॅक्स भरणा करण्या कडे असणारा कल विचारात घेऊन मनपा आयुक्त तथा प्रशासक यांनी वरील दोन्ही योजनेस १० मार्च पर्यंत मुदतवाढ देण्याचा निर्णय घेतला आहे .तरी उर्वरित सर्व थकबाकीदार मालमत्ता धारक व गाळे धारकांनी १० मार्च पर्यंत आपल्याकडील थकीत टॅक्स भरणा करून घ्यावा व त्या नंतर कोणतीही सुट लागू होणार नाही याची नोंद घ्यावी असे आवाहन कर संकलन विभागा मार्फत करण्यात येते. तसेच माहे मार्च महिना सुरुवात झाल्याने थकीत कराच्या व



गाळे भाडे वसुलीसाठी नियुक्त पथकामार्फत ३ मार्च पासून जमीनी कार्यवाही तिव्र करण्यात येणार असून सदर कार्यवाही अंतर्गत मालमत्ता सिल करणे, आटकाव करणे, नळ कनेक्शन बंद करणे, इत्यादी कार्यवाही करण्यात येणार आहे. तसेच मालमत्ता व गाळे जप्त किंवा सिल करूनही मालमत्ताधारकांनी कर भरणा न केल्यास अशा मालमत्ताधारकांच्या मालमत्तेचा लिलाव / विक्री करून कर वसूल करण्यात येणार आहे. तरी अधिकाधिक मालमत्ता धारक व मनपा गाळे धारकांनी या संधीचा फायदा घेऊन आपल्याकडील थकीत कर, गाळे भाडे भरून मनपा प्रशासनास सहकार्य करावे असे आवाहन आयुक्त तथा प्रशासक बाबासाहेब मनोहरे यांनी केले आहे.

वडिलांचे छत्र हरवल्यानंतर मुख्याध्यापकांच्या पाठबळाने साश्रुनयनाने दिली दहावीची परीक्षा

किनवट: शेख शौकत :- किनवट येथील एका परीक्षा केंद्रावर वडिलांचे छत्र हरवल्यानंतर दुःखात बुडालेल्या विद्यार्थ्याने केवळ मुख्याध्यापकांच्या पाठबळाने साश्रुनयनाने दिली दहावीची परीक्षा. सेवालाल नगर, टाकळी ता. उमरखेड येथील सुरज संजय जाधव हा विद्यार्थी इंदिरा गांधी विद्यालय गोकुंदा येथे इयत्ता १० वीत शिकत आहे. तो येथील सुमतीबाई हेमसिंग नाईक कन्या माध्यमिक विद्यालयातील परीक्षा केंद्रावर शुक्रवार (ता. २९ फेब्रुवारी २०२५) पासून तो १० वीची परीक्षा देत आहे. शनिवारी (ता. १ मार्च) पहाटे ठीक ५:३० वाजता त्याचे वडील संजय जाधव यांचे दिव्य आजाराने निधन झाले. त्याच्या डोक्यावरचे छत्र हरपले.



वडीलांचे कलेवर, अंत्यविधी असा दुःखाचा डोंगर चढून परीक्षा घ्यायची कशी ? असा तो विचार करू लागला. मनाची विचलता, वडीलांच्या निधनाच्या वेदना, जवळ जवळ सुरज जीवनाच्या परीक्षेत नापास झाल्याचे चित्र, परंतु अशावेळी त्या ने शाळेचे मुख्याध्यापक अरविंद राठोड यांच्याशी भ्रमणधनीवर संवाद साधून मी परीक्षा देऊ शकत नाही असे सांगितले. सरांनी प्रत्यक्ष त्याच्या गावी, घरी जाऊन सुरजचे सांत्वन करत, परीक्षा देऊन तू तुझ्या बाबांना खरी श्रध्दांजली दे, आणि त्याला डॉ. बाबासाहेब आंबेडकरांचे उदाहरण देऊन, त्यांच्या जीवनातील दुःखांवर त्यांनी केलेली मात हे पटवुन सांगितले आणि सुरज शेवटी परीक्षा घ्यायला तयार झाला. वडीलांचा अंत्यविधी आटोपुन परीक्षेसाठी सुमतीबाई हेमसिंग नाईक कन्या शाळा, किनवट या परीक्षा केंद्रावर येऊन साश्रुनयनाने त्याने इंग्रजी विषयाची परीक्षा दिली.

तो विचार करू लागला. मनाची विचलता, वडीलांच्या निधनाच्या वेदना, जवळ जवळ सुरज जीवनाच्या परीक्षेत नापास झाल्याचे चित्र, परंतु अशावेळी त्या ने शाळेचे मुख्याध्यापक अरविंद राठोड यांच्याशी भ्रमणधनीवर संवाद साधून मी परीक्षा देऊ शकत नाही असे सांगितले. सरांनी प्रत्यक्ष त्याच्या गावी, घरी जाऊन सुरजचे सांत्वन करत, परीक्षा देऊन तू तुझ्या बाबांना खरी श्रध्दांजली दे, आणि त्याला डॉ. बाबासाहेब आंबेडकरांचे उदाहरण देऊन, त्यांच्या जीवनातील दुःखांवर त्यांनी केलेली मात हे पटवुन सांगितले आणि सुरज शेवटी परीक्षा घ्यायला तयार झाला. वडीलांचा अंत्यविधी आटोपुन परीक्षेसाठी सुमतीबाई हेमसिंग नाईक कन्या शाळा, किनवट या परीक्षा केंद्रावर येऊन साश्रुनयनाने त्याने इंग्रजी विषयाची परीक्षा दिली.

बौद्धजन पंचायत समितीच्या वतीने जागतिक महिला दिनाचे आयोजन

बौद्धजन पंचायत समिती संलग्न महिला मंडळाच्या संयुक्त विद्यमाने सालाबादप्रमाणे याही वर्षी दि. ८ मार्च २०२५ सायंकाळी ५:०० वाजता डॉ. बाबासाहेब आंबेडकर स्मारक सभागृह, भोईवाडा, परेल, मुंबई - १२ येथे महिला मंडळाच्या अध्यक्ष सुशीलाताई जाधव यांच्या अध्यक्षतेखाली जागतिक महिला दिनाचे आयोजन करण्यात आले आहे.

सदर प्रसंगी बौद्धजन पंचायत समितीचे सभापती आनंदराज आंबेडकर प्रमुख मार्गदर्शन लाभणार असून मनिषाताई आनंदराज आंबेडकर प्रमुख उपस्थिती लाभणार असून डॉ. आंबेडकर कॉलेज ऑफ कॉमर्स एन्ड इकोनॉमिक्सच्या प्राचार्या डॉ. यशोधरा एस. वराळे प्रमुख व्यक्ता म्हणून उपस्थित राहणार आहे. सदर कार्यक्रमास उपसभापती विनोद मोरे, कार्याध्यक्ष लक्ष्मण भगत, माजी कार्याध्यक्ष किशोर मोरे, उपकार्याध्यक्ष अशोक कांबळे, एच. आर. पवार, मनोहर सखाराम मोरे, चंद्रमनी तांबे, अंकुश सकपाळ यांची प्रमुख उपस्थिती लाभणार असून सूत्रसंचालनाची धुरा मध्यवर्ती महिला मंडळाच्या सरचिटणीस अंजलीताई मोहिते करणार आहेत तरी सर्व व्यवस्थापक मंडळ सदस्य, चिटणीस, सर्व शाखा, त्यांचे पदाधिकारी, सभासद, सदस्य, बौद्धार्थ, महिला मंडळ यांनी सदर कार्यक्रमास उपस्थित राहून कार्यक्रमाची शोभा वाढवावी असे आवाहन सरचिटणीस राजेश घाडगे यांनी बौद्धजन पंचायत समितीच्या वतीने काढण्यात आलेल्या परिपत्रकात केले आहे.

पाटबंधारे विभागाने विद्युत पंप गृहास सिल ठोकले, पाणी देयकाची रक्कम भरण्यास किनवट नगर परिषदेची असमर्थता

किनवट: शेख शौकत :- नागझरी जलाशयातून किनवट शहराला होणाऱ्या पाणी पुरवठ्याचा करारनामा संपला असून बिगर सिंचन पाणी देयकाची ५८ लाख ३९ हजार रुपये रक्कम भरण्यास किनवट नगर परिषदेने असमर्थता दाखवल्यामुळे आज (१ मार्च) दुपारी विद्युत पंप गृहास किनवट पाटबंधारे विभागाचे शाखाधिकार्यांनी वरिष्ठांच्या मार्गदर्शनाखाली सिल ठोकले आहे. सिलला परस्पर छेडछाड करून विद्युतपंप चालू करण्याचा प्रयत्न केल्यास कारवाई करण्याचा इशाराही सिलपत्रात दिला आहे. बिगर सिंचन पाणी देयका बाबद ४ फेब्रुवारी रोजी नांदेड पाटबंधारे विभाग (उत्तर) नांदेडचे कार्यकारी अभियंता सी.आर. बनसोड यांनी किनवट नगर परिषदेच्या मुख्याधिकार्यांना नोटीस बजावली होती. फेब्रुवारी महिन्या संपला तरीही २०२३-२४ या वर्षातील ५८.३९ रक्कम अदा केलेली नाही. हे दरवर्षीचेच रडगाणे दिसते. करोडोंच्या उत्पन्नाचा स्रोत असलेल्या या नगरपरिषदेचा केवळ पाणी पुरवठ्याच्या



बिलाची रक्कम अदा न केल्याने विद्युतपंप गृहाला सिल ठोकून शहराचा पाणी पुरवठा बंद केल्याने पाण्याच्या झळा ह्या सर्वसामान्यांना भोगाव्या लागणार आहेत. नगर परिषदेच्या करवसुली विभागातील कर्मचाऱ्यांच्या पायाला आराम नसतो. बारमाही वसुली करीत असतांना सुद्धा पाटबंधारे विभागाची एक रक्कमी देयक देऊ शकत नाहीत, या बदल मात्र शहरात कुतूहल निर्माण होणे स्वाभाविक आहे. यश गायकवाड, संतोष वाघाडे, रविकांत बुहाणपुरे, संदीप तिडके यांनी सिल मारल्याचे सांगण्यात आले. पाटबंधारे विभागाच्या बरोबरच वीज वितरण कंपनीचीही डोकेदुःखी नाकारता येत नसल्याची चर्चा ऐकायला मिळते.

जन्म मृत्यू विभागात कर्मचाऱ्यांची संख्या वाढवण्यासाठी लातूर शहर पूर्व भाग कृती समितीने मनपा.आयुक्तांना दिले निवेदन.

लातूर / प्रतिनिधी :- लातूर शहर पूर्व भाग नागरी हक्क कृती समितीचे संस्थापक बाबासाहेब बनसोडे यांनी महानगरपालिकेतील जन्म मृत्यू विभागामध्ये कर्मचाऱ्यांच्या तुलनेत संख्या कमी असून या विभागात एकच कर्मचारी असल्याने कर्मचाऱ्यांची संख्या वाढवावी म्हणून आज सोमवार दिनांक ३ मार्च २०२५ रोजी म.हा.न.ग.रा.प.लि.क. आयुक्त यांना निवेदन देण्यात आले. लातूर शहरातील हॉस्पिटल ची संख्या १३० ते १५० मोठ्या प्रमाणात असल्याने या हॉस्पिटलमध्ये येणाऱ्या जन्मास व झालेल्या मृत्यू प्रमाणपत्रासाठी हॉस्पिटल मधून हजारोंच्या संख्येने जन्म व मृत्यू नोंदणीसाठी महानगरपालिकेतील कार्यालयात रोज नागरिकांची गर्दी होताना पाहायला



मिळते नागरिकांना ताटकळ उभे राहावे लागते नागरिकांची होणारी हेळसांड थांबविण्यासाठी कर्मचाऱ्यांची संख्या तात्काळ वाढवावी म्हणून आज निवेदन देण्यात आले या निवेदनावर पूर्वभाग कृती समिती अध्यक्ष दीपक गंगणे सचिव बाबासाहेब बनसोडे समाजसेवक नितेश चालक आर्दिसह इतर सदस्यांच्या स्वाक्ष्या आहेत.

आष्टामोड नजीक झालेल्या अपघातातील जखमींना तात्काळ योग्य उपचार व मदत पुरवण्याच्या माजी मंत्री आ. अमित देशमुख यांच्या सूचना

लातूर / प्रतिनिधी :- सोमवारी दुपारी अहमदपूर - लातूर या एसटी बसला आष्टामोड जवळील नांदागाव पाटी नजीक भीषण अपघात झाला.या अपघाताची माहिती मिळताच आपदग्रस्तांना सर्वतोपरी तात्काळ मदत करण्यासंबंधी व त्यांच्यावर तातडीने उपचार करण्याच्या सूचना माजी मंत्री आमदार अमित विलासराव देशमुख यांनी, लातूरचे जिल्हाधिकारी, जिल्हा पोलीस अधीक्षक, शासकीय वैद्यकीय महाविद्यालयाचे अधिष्ठाता व इतर संबंधितांना दिल्या, आहेत. सोमवारी दुपारी चाकूर तालुक्यातील आष्टामोड जवळील नांदागाव पाटील नजीक दुचाकीला चुकवण्याच्या प्रयत्नात एसटीबस अपघातग्रस्त झाली, या अपघाताची माहिती मिळताच, माजी मंत्री आमदार अमित विलासराव देशमुख यांनी, वेगवेगळ्या यंत्रणांना दूरध्वनी करून अपघाता संदर्भात माहिती घेतली, बस मध्ये एकूण ३६ प्रवासी होते त्यापैकी ६ जण गंभीर जखमी झाले आहेत त्यापैकी एक महिला अधिक गंभीर जखमी असल्याची माहिती त्यांना मिळाली असता, सर्व जखमींना लातूर येथील विलासराव देशमुख वैद्यकीय महाविद्यालयाच्या रुग्णालयात पाठवण्याच्या सूचना त्यांनी दिल्या, महाविद्यालयात दूरध्वनी करून जखमी रुग्णते ते पोहोचण्यापूर्वीच उपचाराच्या सुविधा उभारण्याच्या सूचना आमदार देशमुख यांनी दिल्या,



महाविद्यालयाचे अधिष्ठाता डॉ उदय मोहिते यांनी युद्ध पातळीवर पातळीवर यंत्रणा उभारून जखमी रोहन रुग्णालयात पोहोचताच त्यांच्यावर तातडीने चार सुरु केले. आमदार अमित देशमुख यांनी अपघातग्रस्त बसमधील प्रवाशांना व जखमींना कोणत्याही प्रकारच्या अडचणी येऊ नयेत, त्यांना सर्व प्रकारची मदत पोहोचवावी अशी सूचना लातूर शहर कॉंग्रेसचे अध्यक्ष ऍड. किरण जाधव यांना दिल्या, त्याप्रमाणे ऍड समद पटेल, लक्ष्मण कांबळे, विजय देशमुख प्रवीण कांबळे व सहकार्यांसह तातडीने रुग्णाला जाऊन जखमींची विचारपूस केली असून त्यांना सर्वतोपरी मदत करण्याची

तयारी दर्शवली आहे. आमदार अमित देशमुख यांनी या अपघाताच्या संदर्भात जिल्हाधिकारी श्रीमती वर्षा ठाकूर, जिल्हा पोलीस अधीक्षक श्री सोमय्या मुंडे यांच्याशीही संपर्क केला, अपघातातील जखमींना आवश्यक ते उपचार आणि मदत मिळण्याचे दृष्टीने कार्यवाही करावी असे त्यांना सांगितले आहे, दरवर्षी उन्हाळ्याच्या दिवसात अपघाताच्या प्रमाणात वाढ होते, आता उन्हाळा सुरु होत आहे त्यामुळे या दिवसात अपघात वाढू नयेत यासाठी सर्वतोपरी काळजी घ्यावी, लोकजागृती करावी, वाहतुकीला शिस्त लावावी, अवैध वाहतुकीला आळा घालावा यासह उपाययोजना कराव्यात अशा सूचनाही त्यांनी केल्या आहेत, नांदागाव पाटीलनजीक झालेल्या अपघातात एसटी बस चालकाने अचानकपणे पुढे आलेल्या दुचाकी चालकांना वाचवण्याचा आटोकाट प्रयत्न केल्याचे सीसीटीवी फुटेज मध्ये दिसून येत आहे, मात्र हे करत असताना एसटी अपघातग्रस्त झाली आहे, त्यामुळे महामार्गावर आणि सर्वच रस्त्यावर प्रत्येक वाहनधारकांनी वाहतूक नियमाचे पालन करून स्वतःचे व इतरांचेही नुकसान होणार नाही याची दक्षता घेणे गरजेचे बनले आहे. यापुढे सर्वच वाहनधारक अशी काळजी घ्यावी असे आवाहन माजी मंत्री आमदार अमित विलासराव देशमुख यांनी केले आहे

क्रीडा गुणांसाठी ५ एप्रिलपर्यंत प्रस्ताव सादर करावेत

लातूर :- शासन निर्णयानुसार माध्यमिक शालान्त प्रमाणपत्र परीक्षा (इयत्ता दहावी) व उच्च माध्यमिक प्रमाणपत्र परीक्षा (इयत्ता बारावी) परीक्षेस प्रविष्ट होणाऱ्या खेळाडू विद्यार्थ्यांना तसेच एन.सी.सी. स्काऊट गाईड मधील विद्यार्थ्यांना शासन निर्णयानुसार सवलतीचे वाढीव गुण देण्यात येतात. यासाठीचे ऑनलाईन प्रस्ताव ५ एप्रिलपर्यंत सादर करण्याचे आवाहन करण्यात आले आहे. शासन निर्णयानुसार जिल्हा क्रीडा अधिकारी यांच्याकडून क्रीडा प्रस्ताव दरवर्षी विभागीय मंडळाकडे ३० एप्रिल पर्यंत सादर केले जातात. तथापि, शैक्षणिक वर्ष २०२४-२५ या वर्षात माध्यमिक शालान्त प्रमाणपत्र परीक्षा (इयत्ता दहावी) व उच्च माध्यमिक प्रमाणपत्र परीक्षा (इयत्ता बारावी) या परीक्षा नेहमीपेक्षा १० दिवस आगोदर आयोजित करण्यात आल्या असून या परीक्षांचा निकाल १५ मे २०२५ पर्यंत ऑनलाईन पध्दतीने जाहीर करावयाचा आहे. त्यामुळे क्रीडा गुण सवलतीचे प्रस्ताव जिल्हा क्रीडा अधिकारी यांच्यामार्फत विभागीय मंडळाकडे १५ एप्रिल २०२५ पर्यंत ऑनलाईन सादर करणे आवश्यक आहे. त्यानंतर असे प्रस्ताव स्वीकारण्यात येणार नाहीत. तरी सर्व मुख्यध्यापक, प्राचार्य, क्रीडा शिक्षक व विद्यार्थी यांनी त्यानुषंगाने ५ एप्रिल, २०२५ पर्यंत आपले सरकार पोर्टलच्या माध्यमातून प्रस्ताव भरून घ्यावेत. असे आवाहन जिल्हा क्रीडा अधिकारी जगन्नाथ लकडे यांनी केले आहे.

चक्रीभजन हे भगवंताच्या प्राप्तीचे सुलभ साधन - सद्गुरु गुरुबाबा महाराज औसेकर

लातूर / प्रतिनिधी :- चक्रीभजन हा कुठला इव्हेंट नाही तर परमेश्वराच्या प्राप्तीचे ते सोपे व सुलभ साधन आहे. चक्रीभजनाशिवाय मुक्ती नाही, असे प्रतिपादन ओसा येथील नाथपीठाचे सद्गुरु गुरुबाबा महाराज औसेकर यांनी केले. ग्रामदैवत श्री सिद्धेश्वर व रत्नेश्वर देवस्थानच्या महाशिवरात्री यात्रेनिमित्त आयोजित चक्रीभजनाच्या कार्यक्रमानंतर सद्गुरु गुरुबाबा महाराज बोलत होते. महाराजांनी दरवर्षीप्रमाणे श्री सिद्धेश्वर व रत्नेश्वर देवालयात चक्रीभजनाची सेवा अर्पण केली. गुरुबाबा महाराज म्हणाले की, महाशिवरात्री निमित्त भगवान शंकर भक्तांना दर्शन देण्यासाठी येत असतात. या काळात केवळ महादेव नाही तर शिव आणि शक्ती एकत्र आलेले असतात. त्यांचे दर्शन घेण्याचा योग आपल्याला प्राप्त होतो. भगवंताला प्राप्त करण्यासाठी शुद्ध भावाने उपासना करणे आवश्यक असते. चक्रीभजन हा त्या उपासनेचाच भाग असल्याचे महाराज म्हणाले. गुरुबाबा महाराजांनी सांगितले की, चक्रीभजन ही नाथपीठाच्या गादीची नित्य परंपरा आहे. हाडाचा वारकरी भगवंताचा निस्सीम भक्त यासाठी हे चक्रीभजन आहे. भगवंताची सेवा करण्यासाठीच



आम्ही या जगात आलेलो आहोत. याशिवाय आम्हाला जगात दुसरे कोणतेही काम शिल्लक नाही. चक्रीभजन हे परमेश्वराच्या भक्तीचे अगदी सोपे साधन आहे. भजनातून उत्पन्न होणारा नाद पांडुरंगाला आवडतो. त्यामुळे कोणाचीही वाट न पाहता, न लाजता भजन करा. मनात संसाराची इच्छा ठेवून भजन करू नका. भवबोग नष्ट करण्यासाठी देखील चक्रीभजनाचे साधन उपयुक्त ठरते, असेही गुरुबाबा महाराज म्हणाले.



प्रारंभी देवस्थानच्या वतीने सद्गुरु गुरुबाबा महाराज यांचा सत्कार करण्यात आला. या चक्रीभजनास प्रशासक सचिन जांबुतकर, विक्रम गोजमगुंडे, अशोक भोसले, सुरेश गोजमगुंडे, व्यंकटेश हालिंगे, विशाल झांबरे, ओम गोपे लातूर व परिसरातील हजारो भक्तांची उपस्थिती होती. कार्यक्रम यशस्वीतेसाठी विजयकुमार धायगुंडे, विशाल झांबरे, महादेव बन, संतोष भालेराव आदींनी परिश्रम घेतले